

ຮັກອະມະຕະ
(Hak Amata)

ເຖິງຈະຢູ່ພາກພ້າ	ໃຈຍັງຄິດເຖິງນາງ
ເຖິງຈະໄປຄົນທາງ	ກໍບໍ່ໄລລົມເຈົ້າ
ເຖິງຍາມສຸກຍາມເສົ້າ	ຄິດເຖິງນາງທຸກເຊົ້າຄ່ຳ
ເຖິງຢູ່ຄົນລະກຳ້	ຍັງມີເຈົ້າຢູ່ທີ່ໃຈ ແທ້ໃດ
ຄວາມຮັກຂອງບັກອ້າຍ	ເປັນຄວາມຮັກອະມະຕະ
ຮັກບໍ່ໄລລົມລະ	ປ່ອຍປະນາງໄດ້
ຮັກສຸດໃຈຂອງອ້າຍ	ຈົນ-ລວຍບໍ່ໄດ້ວ່າ
ຮັກແຕ່ດົນຮອດພ້າ	ບໍ່ລົມເຈົ້າຜູ້ງາມ ນ້ອງເອີຍ
ຄິດເບິ່ງຕັ້ງແຕ່ກີ້	ບໍ່ເຄີຍຮັກກັບໃຜ
ມອບຈິດໃຈທັງໝົດ	ໃຫ້ແກ່ນາງຈົນສິ້ນ
ຍາມກິນຍາມນອນນັ້ນ	ກໍຝັນເຫັນເຈົ້າທຸກເທື່ອ
ຍາມເມື່ອຄິດຮອດນ້ອງ	ຢາກໂຮຮ້ອງໃຫ້ສວ່າງໃຈ ນ້ອງເອີຍ
ຍ້ອນວ່າຄາວກ່ອນກີ້	ອ້າຍນີ້ທຸກຈົນຫລາຍ
ຢາກຈະໄປເດີນຮຽງ	ກໍຢ້ານຊາຍບໍ່ລົມນ້ອງ
ອ້າຍຢາກໄປຂໍຮ້ອງ	ວອນນາງເຮືອງຄວາມຮັກ
ຢ້ານອີກຫັກ-ບໍ່ກ້າ	ຊິຈາເວົ້າ ກໍບໍ່ຫານ ນ້ອງເອີຍ
ຄັ້ງນຶ່ງໄປຫລິ້ນບ້ານ	ຢາມອຸ່ນຢູ່ໃນເຮືອນ ຈີ່ບໍ່?
ວັນນັ້ນເປັນບົດຮຽນ	ອັນໃຫຍ່ຫລວງອ້າຍຈຳໄວ້
ຈັບບາຍມືນວນນ້ອງ	ທອງແພງນ້ອງບໍ່ວ່າ
ມານດາມານັ້ງເຝົ້າ	ບໍ່ຫານເວົ້າວ່າຮັກກັນ ນ້ອງເອີຍ

ຄຳນຶ່ງນ້ອງກ່າວຕ້ານ	ໃຫ້ຮຽນຕໍ່ໄປໄກ ວ່າຊັ້ນ
ເຮົາຈຶ່ງຕັດສິນໃຈ	ຮ່ວມກັນເປັນແຟນໄດ້
ກໍເລີຍຜິດໃຈອ້າຍ	ນິກວ່ານາງຊັງຊາຍ ກຽດຊັງອ້າຍຜູ້ຮຽນຕ່ຳ
ຈິດໃຈຈຶ່ງຊອກຊຳ	ຢາກອາຍນ້ອງ-ຈຶ່ງທ່າງເທີນ ນ້ອງເອີຍ

ເຖິງແມ່ນອ້າຍທ່າງນ້ອງ	ກໍໄດ້ທ່າງແຕ່ທາງກາຍ ນາງເອີຍ
ສ່ວນວ່າຫົວໃຈຊາຍ	ຫາກຢູ່ນຳນວນນ້ອງ
ຍາມໃດໃຈຂັດຂ້ອງ	ໝອງຣະທົມໝັກໝຸ່ນ
ຍາມໃດໃຈວ່າວຸ້ນ	ຄິດຫາເຈົ້າທຸກໆຍາມ ນ້ອງເອີຍ

ຄົນເຮົາ	ຄັນເມື່ອເກີດຊອກຊຳ	ກໍຊອກທີ່ອາໄສ
	ອ້າຍຈຶ່ງຕັດສິນໃຈ	ໄປແຕ່ງງານໃຫ້ມັນແລ້ວ
	ຄິດວ່າໝົດຫວັງແລ້ວ	ແນວສາວບໍ່ຜົນໄຝ່
	ແຕ່ຫົວໃຈພັດຢູ່ພີ່	ນຳນ້ອງບໍ່ທ່າງໄກ ນ້ອງເອີຍ

ຄາວນຶ່ງ	ນ້ອງກໍໄດ້ພົບພີ່	ຜູ້ເປັນໃຫຍ່ສົມຫວັງ ນັ້ນເດ
	ນາງຮ່ວມທາງກັບເຂົາ	ດັ່ງເຈົ້າໝາຍໃຈໄວ້
	ອ້າຍຈຶ່ງທວນຈຳໄດ້	ວິໄຈຄຳທີ່ນາງກ່າວ
	ມັນເປັນເໝືອນດັ່ງເວົ້າ	ເຂົາຕັ້ງຫາກໄຝ່ສູງ ແທ້ເດ

ເຖິງແມ່ນ	ໃຈອ້າຍຍັງມາດມັ່ງ	ຍັງຫລົງຮັກຢູ່ໃນໃຈ
	ແຕ່ຢາກໄລລືມລະ	ຢາກປ່ອຍປະນາງແກ້ວ
ອັນນີ້	ມັນກໍຈຳເປັນແຫລ້ວ	ແນວເຂົາບໍ່ຫລົງຫລ່ຳ
	ຣະກຳກັ້ມໜ້າເສົ້າ	ບໍ່ຫານເວົ້າວ່າຮັກນາງ ໜ່າຍເດ

ຄິດວ່າ	ນ້ອງຄືເຊື້ອຊາດຊ້າງ	ຊື່ຫາກິນແຕ່ຮຽວໄຜ່ ເດນີ
	ອ້າຍນີ້ເຊື້ອຊາດມ້າ	ໄດ້ກິນຫຍ້າແທດຂີ້ດິນ ແທ້ນີ້
ອ້າຍນີ້	ບໍ່ແມ່ນແນວແຫລວບີ້	ຊິໄປບຽດຜູງກາ ຈະເປັນລີ
	ບໍ່ແມ່ນແນວລາທູ	ຊິບຽດບຽນພະຈັນໄດ້ ນ້ອງເອີຍ

ຄາວນັ້ນ	ຕິຕຽນກັນບໍ່ມີໄດ້ ເຮືອງການຕັດສິນໃຈ ຄິດວ່າຕົວຂອງຂ້ອຍ ຄິດໄປມາມີແຕ່ແຄ້ນ	ເພາະຍັງໜຸ່ມຄະນອງວັຍ ກໍເຮັດໄປເພາະໃຈນ້ອຍ ຊາຍຈົນຄົນບໍ່ແກວ່ນ ເພາະແຟນອ້າຍເພິ່ນໄຝ່ສູງ
	ຄາວນັ້ນຊີວິດຫຍຸ້ງ ຈັກຊີທໍາສັນໃດ ຢາກໜີໄກໄປໜ້າ ເຫລືອໃຈບໍ່ໄດ້ນ້ອງ	ບໍ່ຮູ້ຮຸ່ງທາງໄປ ຈົ່ງຊິລົມນາງໄດ້ ບໍ່ຫັນມາອີກຈັກເທື່ອ ຢາກໜີໜ້າໃຫ້ຫ່າງໄກ ແທ້ໃດ
ໃນເມື່ອ	ພວກເຮົາໄດ້ແຕກບ້ານ ບໍ່ວ່ານາງຫລືຊາຍ ສາມສິບປີໜີໜ້າ ພຣະເຈົ້າຍັງອ່ວຍພອນ	ໜີໄປຢູ່ຄົນທາງ ໄດ້ຈາກໄປຄົນກຳ ໄດ້ໜີມາຄົນລະບ່ອນ ໃຫ້ພວກເຮົາພົບພໍ້ ເຫັນໜ້າຮ່ວມກັນ ອີກນໍ
	ຄັນເມື່ອໄດ້ພົບພໍ້ ອ້າຍຄະນິງຄວາມຫລັງ ທັງສອງປອງໃຈເວົ້າ ຈົ່ງຮູ້ວ່າຮັກແທ້	ຈົ່ງຮູ້ຕໍ່ຄວາມຈິງ ນາງເອີຍ ຈົ່ງນັ່ງລົງລົມນ້ອງ ຖາມເອົາໃຫ້ແນ້ວແນ່ ທັງສອງກໍຝ່າຍເຮົາ ນີ້ນໍ
ບັດນີ້	ນັບຕັ້ງແຕ່ໄດ້ເວົ້າ ກໍເລີຍເປັນບົດຮຽນ ຄາວນັ້ນສອງເຮົານີ້ ໃຈຄອນແຄນບໍ່ໝັ້ນ	ໃນມື້ຮ່ວມ Reunion ເຂົ້າໃຈໃນປາງກີ້ ວັຍການກໍຍັງອ່ອນ ເຮົານັ້ນໄດ້ຫ່າງກັນ ນ້ອງເອີຍ
ນາງເອີຍ	ຂໍໃຫ້ເຮົາຜູກໝັ້ນ ຈະບໍ່ລົມໄລລະ ຝາກຫົວໃຈໄວ້ກັບນ້ອງ ນັບແຕ່ນີ້ຕໍ່ໜ້າ	ເປັນຄວາມຮັກອະມະຕະ ນາງເອີຍ ໃຫ້ຫ່າງເຫີນໄປໄດ້ ຂໍປອງດອງນ້ອງກັບພໍ້ ບໍ່ປະນ້ອງໃຫ້ຫ່າງເຫີນ ອີກນາ
ບັດນີ້		

ປຽບເໝືອນ ອ້າຍໄດ້ພົບໜ່ວຍແກ້ວ
ທີ່ໄດ້ຫລົງເສັງໄປ
ບັດນີ້ກັບເຫັນແກ້ວ
ຈະບໍ່ປ່ອຍໃຫ້ເຈົ້າ

ອັນວິເສດສິດໄສ
ຕັ້ງແຕ່ດົນນານແລ້ວ
ແວວມະນີໜ່ວຍເກົ່າ
ໄກຂ້າງທ່າງພີ່ຊາຍ ອີກນາ

ບັດນີ້ ອ້າຍຂໍກອດເຈົ້າໄວ້
ບໍ່ໃຫ້ຕົກໄປໃສ
ຂໍໃຫ້ສອງເຮົານີ້
ຖ້າບໍ່ໄດ້ທາງກາຍ

ໃຫ້ແໜ້ນຢູ່ໃນອີກ ນາງເອີຍ
ຫລີຈາກໄປເໝືອນກີ້
ມີສຳພັນຮັກຄືນໃໝ່
ຂໍໃຫ້ໃຈນ້ອງ-ອ້າຍ ໝາຍໝັ້ນຮັກກັນ ນ້ອງເອີຍ

ຮັກສະເໝີ
ກະຕ່າຍໝາຍຈັນ

